



ERITREAN REVOLUTIONARY DEMOCRATIC FRONT

**ብምኽንያት 08 መጋቢት ዓለም-ለኸኛ መዓልቲ ደቂ-አንስትዮ
ዝተዳለወ ውድባዊ መግለጺ**

ኣብ መዋእል 18 ክፍለ ዘመን ኣብ ፋብሪካታት ተቐጺረን ዝሰርሓ ደቂ-አንስትዮ፡ ኣብ ልዕሊኡን ዝበጸሕ ዝነበረ መሪር ጾታውን ደርባውን በደላት ብምቅዋም፡ ነታ ታሪኻዊት ቁልዲ፡ ሕቶ ማዕርነት እትጠልብ ተቐውሞ፡ ኣብ ኣደባባይት ብምውጻእ ወላዓኡ፡ እነሆዚ ታሪኻዊ ፍጻሎ ዝገበረሉ ማሕበራዊ ሰሪቱ እናሰፍሐ ዓለም-ለኸኛ ባህሪ ክወርስ በቐዑ፡፡ እቲ ትማል ሓደት ሙዑታት ዘንቀደኡ ሕቶን ርትዓዊ ጠለባተንን፡ ንደቂ-አንስትዮ ጥራሕ ዝምልከት ዋኒን ምዃኑ ተሪፉ፡ ማእከላይ ሕቶ መላእ ማሕበረ-ሰብ ዓለምን ዲሞክራሲያውያን ሓይልታቱን ኮይኑ፡ ወግዓዊ ዓለም-ለኸኛ ኣፍልጦ ረኺቡ፡፡ እዚ ነዊሕ ፈለግ ታሪኽ ዘለዎ፡ ብምዑት ተጋድሎ ደቂ-አንስትዮ ዝጀመረን መመሊሱ ዝኹላዕ ዘሎን ዓለም-ለኸኛ መዓልቲ ደቂ-አንስትዮ፡ 08 መጋቢት፡ ሎሚ ንመበል 106 ግዜኡ ክጽንበልዮ፡፡

08 መጋቢት፡ ኣብ ዓለም-ለኸኛ መዓይ፡ እዚ ኣብ ላዕሊ ዝተገለጸ ረዚን ትርጉም ክህልዎ እንከሎ፡ ኣብ ክሊ ኤርትራዊ ሃገራዊ ኩነታት ድማ፡ ተራን ኣበርክቶን ኤርትራውያን ደቂ-አንስትዮ ብብርቂ ታሪኻዊ ምዕራፋት ዝልሉዮ፡፡ ኤርትራውያን ደቂ-አንስትዮ ከም ኩሉን ኣብ ዘይማዕበላ ሃገራት ዝርከባ መዘናታተን፡ ንባህርያዊ ኣወንታዊ ተሳትፎኡን ዘየተባብዕ፡ እኳ ደኣስ ቀይድታት ዝበዝሐ ማሕበረ-ቁጠባዊ ድሕረት ዝተሞቐሐ ምዃንን ናይ ኣደባባይ ሚስጢር እዩ፡፡ ካብ'ቲ ንጾታዊ ማዕርነትን ዝቐይድ ተባዕታዊ ልዕልነት ዝሳዕረረሉ፡ ንደቂ-አንስትዮ ዝወሃብ ዝንቡዕ ኣመለኸኻታ ጀሚርካ፡ ብቐይድቲ ባህልታትን ልምድታትን ዝልለ፡ ደረጃ ማሕበረ-ቁጠባዊ ዕብዮት ሃገርና ንማዕርነትን ዲሞክራሲያዊ ኣተሓሳስባን ክጸውር ገና ኣብ ዘይከኣለሉ ብርኪ እናሃለወዮ፡ ኤርትራውያን ደቂ-አንስትዮ ኣርማ መኸተኡን ጸብለል ኢሉ ዝተራእዮ፡፡

ህዝብታት ኤርትራ፡ ኣንጻር ተበራረይቲ ባዕዳውያን መግዛእታዊ ሓይልታት ገጢሞም ምእንቲ ሃገራዊ ነጻነቶም ኣብ ዘካየዱም መሪር ተጋድሎ፡ ተራ ደቂ-አንስትዮ ኤርትራ ዓንዲ ማእከል ሰውራና ብምዃን፡ ኣብ ብልሒ'ቲ ቃልስን መኸተን ብምሰላፍ፡ ታሪኽ ብወርቃዊ ቀለም ዝሰነዶ ዘኩርዕ ገድላዊ ጉቡኣን ፈጺመንዮን፡ ብርግጽ ከኣ ደቂ-አንስትዮ ኤርትራ ዝኸሪ 08 መጋቢት ክለዓል እንከሎ፡ እቲ ሓደት መዳርግቲ ጥራይ ዘለዎ ማህደር ተጋድሎኡን ጸብለል ኢሉ ክረኣ ዝገብር፡ "ንድርብ ወጽዓ-በድርብ ቃልሲ" ዝሕላገቱ መሪሕ መድረኻዊ ጭርሖ፡ ብዕግበት ሰለዝተቐበልኦ ጥራሕ ኣይኮነን፤ ነዚ ጭርሖዚ ኣብ ግብሪ ንምትርጓሙ፡ ዝሓለፍኦ መስርሕ ቃልስን ተፈጥሮዊ-ባህርያዊ ጸገማትን ንጻል-አንስተይቲ ዝያዳ ጽንኩር ኣብ ዝኾነሉ ኩነትን ቦታን ክይተረፈ፡ ንዝተሰለፋሉ መትከል ብጽንዓት ተቐሊሰናሉ እዩን፡ ብተመሳሳሊ ኤርትራውያን ደቂ-አንስትዮ ኣብ መሳርዑ ዝተሰለፋሉ ሰውራ፡ ካብ ባህሪ መራሕቱ ዝነቅል ኣብ ልዕሊኡን ዝበጸሕ ዝነበረ ሕሰምን-ኣደራን ብምጻር፡ ነታ ብዓብይ ስእሊ ዘማዕድውኦ ዝነበራ ሃገራዊ ነጻነት ንምዕዋት፡ ልዕሊ ሰበን ክፈለን እዩ፡፡

እዚ ከም ወርቂ ብሓዊ ዝተፈተነ፡ ሰውራዊ ዲሲፕሊን፡ ጽንዓትን መኸተን ኤርትራውያን ደቂ-አንስትዮ፡ ብቁዱስ ሃገራዊ፤ ደርባውን ጾታውን ብሩህ ራእይ ዝተቐንዮዮ ኔሩ፡፡ ኣብ ናጻ ኤርትራ ተዘሪኡ ክዕንብብ፤ ሕልሚ ሚልዮናት ህዝብታት ኤርትራ ናብ ተግባር ክቐይር፤ ብሉጻት ደቂ-ህዝቢ ንዝኸፈልዎ መስዋእቲ፡ ከም ወረስቲ ሕድሪ ዝተቐበልኦ መብጽዓን ማሕላን ንምውሓስ ዝተኸየደ ተጋድሎዮ፡፡ ኣብ ውሽጢ'ዚ ዝጠፍ ሃገራዊ ዕላማ፡ ኤርትራውያን ደቂ-አንስትዮ ተመጽውቲ ዘይኮናስ፡ ሰብ-ብርኪ ምዃንን ዘማዕደወ ካብ ጽኑዕ መትከል ዝነቅል ራእይ ዝግለጽዮ፡፡

ይኹን ደኣምበር፡ እቲ ኣብ ማህጸን ሰውራና ተወሊዶ ዝገበለ፣ ድቂ-ፋሽስትነት ቋጺሩ ሉኣላዊ ፖለቲካዊ ስልጣን ህዝብታትና ንምርሳይ ነብሱ ዘዋደደ ርእሰ-ፋሽስቲ ኢሳይያስ/ህግ-ህግደፍ መሰረታዊ ዕላማታት ሰውራና ኣበርዒኑ፤ ባህሪ ህዝብታትና ብሓፈሻ፡ ናይ ደቂ-ኣንስትዮና ከኣ ብፍላይ ዓንጻሎ።

ነቲ ተኣምር ዝሰርሐ ቅያን ጅግንነትን ህዝብታት ኤርትራ ብሓፈሻ፡ ደቂ-ኣንስትዮ ድማ ብፍላይ ብምኽሓድ፡ ኣብ ጽባሕ ናጽነት፡ እተን ገድልን መስገደላቱን ሰጊረን ብህይወት ዝተረፉ ተጋደልቲ፡ ብሽም “ምጥያስ” ካብ መሳርዕ ከወጸ ገበረን። ኣብ ከንዲ’ቲ ከቢድ ዋጋ ከፊለን ዝዓተርዎ መሰል ቀጥታዊ ተረባሕቲ ብምዃን፡ ተማሂረን፤ ሞያ ኣጥርዮን ዝሓሸ መነባብሮ ክመርሓ፡ ኣብ ውሽጢ’ቲ ሕብረተ-ሰብ ከኣ ሃዋርያ ለውጢ ኮይነን ክቕጽላ ዘብቀዐን ምድግጋፍ ዝግበረለን፡ ከም ሓዲጋ ናይ’ቲ ስርዓት ተቐጺረን ቀዳሞት ግዳያት ኮይነን። ብሰሪ’ዚ ከኣ፡ እተን ሰብ ውዕለት ሰውራ ኤርትራ ዝኾና ጀጋኑ ደቂ-ኣንስትዮ ኤርትራ፡ ንኩሉ ዓይነት ሕሰማት መነባብሮ ተሳጢሐን። መሰለን ተጋሂሶ፡ ክብረን ኣብ ዝትንክፍ ከርፋሕ ህይወት ክነብራ፡ ኣብ ሕሳር ዓውዲ ስራሕን ክወፍራ ተቐሲበን። እታ ብስመን ዝቐመት “ሃገራዊ ማሕበር ደቂ ኣንስትዮ ኤርትራ(ሃማደኤ)” መጋበሪያ ህግደፋዊ ፖለቲካዊ ሒሳባት ካብ ምዃን ሓሊፉ፡ ብዋጋ መሰልን ክብረትን ደቂ ኣንስትዮ ኤርትራ እትጣላዕ፡ ኢደ-ብይዛ ደመኛ ጸላኢአን ፋሽስታዊ ስርዓት ህግደፍ ኮይና ክትቕጽል መሪጸ ጸኒሓን ኣላን።

እቲ ኣብ መሳርዕ ብረታዊ ተጋደሎና ብመሪሕነት ህግ ዝፍጸም ዝነበረ፡ መላእ ህዝብታት ኤርትራ ብሓፈሻ ደቂ-ኣንስትዮ ከኣ ብፍላይ ምእንቲ “ሃገራዊ ነጻነት” ክብላ ዝተጻወርኦ፡ ሕቡእ ገበናት፣ ውዲት፣ ዘይሰውራዊ ልምድን ኣተሓሳስባን ሳዕሪ፡ ናይ’ቲ ስርዓት ብሕታዊ መግለጺ ክሳብ ምዃን ዓሪጎ። ንስሩት ባህልን ልምድን ህዝብታት ኤርትራ ዘራኽስ፡ ንንኡስ ወለዶ ኤርትራ ብሓፈሻ፡ ንጎራዞት ድማ ብፍላይ፡ ካብ ሕቕፊ ስድራ-ቤተን እናመንጠለ፡ ኣብ ወተሃደራዊ መዓስከራት ጅሆ ዘሪዑ፡ ብብልሹው ስነ-ምግባር ከመራስሐን ጸኒሐን ኣሎን፤ ብስም ሃገራዊ ኣገልግሎት “ሃገራዊ ጉቡእ” ክፍጽማ ዝወፈራ መንእሰያት ጻራዞት፡ ንኣዘዘቲ ሰራዊት ከም ባርት ዝኸደማ፣ ዝዕመጸ፡ ክብረ ንጽህነኡን ክድፈር፡ ኣደዳ ኩሉ ዓይነት ሕማማት ክኾና ዕጨኣን ጌርዎ።

ኣብ ትሕቲ ፋሽስታዊ ስርዓት ህግደፍ፡ ደቂ ኣንስትዮ ኤርትራ ከም ኩሉ ኣካል ሕብረተ-ሰብ ኤርትራ፡ ኣደዳ ስደት፣ ከርተት፣ ሞትን ጥፍኣትን ይኾና ምህላወን ናይ ኣደባባይ ሚስጢር ኢዩ። ከም ውጽኢቱ ከኣ፡ ግዳይ ጅምላዊ ህልቂት ይኾና ምህላወን፡ ኣብ ላምፕዱዛ፡ ምስ ሰለስተ ጨላቕዕ ህጻውንቲ ደቃ ዝተቐዘፈት ሓፍትናን ካልኣት ወገናትናን ተደጋጋሚ መርድእ፡ ከም መርትዖ ምውካስ ይከኣልዮ። ኣሚና ተዘሚታ፣ ቅድመ-ን ድሑሩን ውላዳ ተመንጢላ፣ ዘኸቲማ ርእሳ-ብድርመሙ፡ ኣብ እርጋና ዝጥውሩዋ ደቃ ሲኢና፡ ዑና ክትሕሉ ጽሓይ ዝዓርባ ዘሎ ኤርትራዊት ኣደ፡ ትሓልፎ ዘላ ከርፋሕ ህይወት፡ ህያው ምስክርዮ። ብሓፈሻ ኣብ ልዕሊ ህዝብን ሃገርን ኤርትራ ኣንጻላልዮ ዘሎ ሓዲጋ ብርሰትን ምብትታንን፡ ልዕሊ ኩሉ ነታ ዓንዲ ስድራ ዝኾነት ኤርትራዊት ኣደ ሓለፋ ዘለዎዮ። ብርግጽ፡ ኣብ ልዕሊ ደቂ ኣንስትዮ ኤርትራ ዝፍጸም ዘሎ ግፍዕን በደልን፡ መዳርግቲ ኣልቦ፡ ክልተ ዝብልሑ ኣካላውን ሰነ ኣእምራውን ዓመጽ ዘጠቓልል፡ ብምብኳር ጸታዊ ማዕርነትን ደርባዊ ሓርነትን ዝግለጽ ኢዩ። ከም ሓደ ርጡብ መርትዖ፡ ብውድብ ሕቡራት ሃገራት ኮምሽን ሰብኣዊ መሰላት፡ ኣብ ኤርትራ ኩነታት ሰብኣዊ መሰላት ክተጻሪ ዝተመዘዘት ሽማግሌ፡ ኣብ’ዚ ቀረባ እዋናት ዕላዊ ዝገበረቶ ጸብጻብ ከም ዘነጽሮ፡ ኣብ ኤርትራ ዝፍጸም ዘሎ ግህሰት ሰብኣዊ መሰል “ኣንጻር ሰብኣዊ ፍጡር ዝተፈጸመ ገበንዮ” ክትብል መደምደምታኣ ሂባያ። ብፍሉይ “ብላዕለዎት ሰብ-ስልጣናት፡ ወተሃደራዊ መኮንናትን ሓይልታት ጸጥታን ስርዓት ኤርትራ፡ ኣብ ልዕሊ ደቂ-ኣንስትዮ፡ ብመደብ ኣካላውን ሰነ-ኣእምሮኣውን ግፍዕታት ይፍጽሙ፤ ጸታዊ ዓመጽ ድማ ብቅሉዕ የካይዱ” ክትብል እያ ምስክርነታ ዝሃበት።

እዚ ዘይተኣደነ፡ መዳርግቲ ኣልቦ ሰፍ ዘይብል ኩሉ-መዳያዊ ወጽዓ ኣብ ልዕሊ ደቂ ኣንስትዮ ኤርትራ እናተፈጸመ እንከሎ፡ ግብረ-መልስን ተሳትፎን ደቂ ኣንስትዮ፡ ኣብ ደሞክራሲያዊ ቃልሲ ብሓፈሻ፡ ንመሰለንን ማዕርነትንን ዘካይደኦ ቃልሲ ድማ ብፍላይ፡ ክሳብ’ዚ ቀረባ እዋናት ውሱን ኮይኑ ምጽንሑ ዘይከሓድ ሓቂዮ። ብርግጽ፡ ሎሚ እዚ ክውንነት’ዚ መጠናዊ ለውጢ እናርኣዮ፡ ንለውጥን ቃልስን ዘተባብዕ ኩነታት ይምዕብል ኣሎ። ይኹንምበር፡ ምስቲ ድሕነትን ቀጻልነትን ህዝብን ሃገርን ኢርትራ ንምውሓስ እንጥለቦ ዘሎና ህጹጽ መድረኻዊ ዕማም ዝመጣጠን፡ ዝተወደበ፣ ብቕኑዕ ራእይ ዝግራሕ ንቕሕን ሰፊሕን ተሳትፎ ኤርትራውያን ደቂ-ኣንስትዮ ኣይተረጋገጸን። ነዚ ዕዮ-ዝዘ ዝብበዓል-ቤታዊ መንፈስ ክፍጽማ ትጽቢት ዝግበረለን ድማ፡ ብቐንዱ እተን ዋዕሮታት

ደቂ-አንስትዮ ኤርትራዮን። ውድብና ሰውራዊ ደሞክራሲያዊ ግንባር ኤርትራ(ሰደግኤ)፡ ጾታዊ ማዕርነት ደቂ-አንስትዮ፡ ማእከላይ ሕቶ ደሞክራሲ ምዃኑ ብጽንዓት ብምእማን፡ ኣብ ገይ-ውድባዊ ጉባኤኡ፡ ደቂ አንስትዮ ኤርትራ፡ ህዝብን ሃገርን ካብ ሓዲጋ ብርሰት ኣብ ምድሓን ይኹን፡ ዘላቂ ዲሞክራሲያዊ ለውጢ ኣብ ምርግጋጽ ንቑሕን ሰፊሕን ተሳትፎኡን ንምዕዛዝ ከምዝቃለስ ዘረጋግጽ፡ ኣገዳሲ ፖለቲካዊ ውሳኔ ኣመሓላሊፉ ምህላወ፡ ብኣጋጣሚ'ዚ ክቡር በዓል ይሕብር።

ሎሚ 08 መጋቢት ዓለም-ለኻዊ መዓልቲ ደቂ አንስትዮ እነብዕሎ ዘሎና፡ ህዝብን ሃገርን ኤርትራ ብሓፈሻ፡ ደቂ አንስትዮ ድማ ብፍላይ፡ ብከቢድ ማሕበረ ቁጠባዊ ጸገምን ብገበን ግህሰት ሰብኣውን ዲሞክራሲያውን መሰላትን ምኽንያት፡ ህልውናኡን ኣብ ከቢድ ሓዲጋ ዝወደቐሉ ኣዝዩ ዘሰክፍ ኩነታት እዩ። ኤርትራውያን ደቂ አንስትዮ፡ ከም ፍርቂ ኣካል ሕብረተሰብ ኤርትራ ጥራሕ ዘይኮናስ፡ ኣብ ኩሎም ክፋላት ሕብረትሰብና ቀጥታውን ተዘዋዋርን ጽልዋ/ተጽዕኖ ዘዕርፉ ብምዃን፡ ግዝኣተ ምሕደራ ፋሽስታዊ ስርዓት ህግደፍ ንሓንሳብን ንሓዋርን ከብቅዕ፡ ኣብ ታሪኻዊት መዓልተን መጋቢት 08፡ ዘይምሕር ቅልጽመን ኣልዒለን ብሕራኑ ክቃለሳ፡ ቃል ዝኣትዋላ ዕለት ክትከውን ይግባእ። ውድብና ሰደግኤ፡ ምስ ኩሎም ጸረ ህግደፍ ዝቃለሱ ፖለቲካዊ ሓይልታት ኤርትራ፡ ኣብ ዘራኽቡዎ ዕላማታትን መትከላትን፡ ዓቕምታቱ ኣዋዲዱ፡ ቃልሲ ደቂ አንስትዮ ኣብ ምሕያል እጃሙ ከበርክት፡ ድሉው ምህላወ፡ ኣብ'ዛ ዓለም ለኻዊት መዓልቲ ደቂ አንስትዮ መጋቢት 08፡ ደጊሙ የረጋግጽ።

ድምቀት ንመጋቢት 8 ዓለም-ለኻዊ መዓልቲ ደቂ አንስትዮ!!
ንጹር መስመርን ሓፋሽን ሒዝና፡ ንጹንኩር መድረኻት ብምሰጋር ክንዕወት ኢና!!
ዝኸርን ክብርን ንጀጋኑ ሰማእታት ኤርትራ!!

ፖለቲካዊ ቤት ጽሕፈት
ሰውራዊ ደሞክራሲያዊ ግንባር ኤርትራ/ሰደግኤ/
08 መጋቢት 2017